

**PRIM' AWLA TAL-QORTI CIVILI
(Sede Kostituzzjonali)**

IMHALLEF

ONOR. VINCENT DEGAETANO LL. D.

Seduta tal-Gimgha, 11 ta' Awissu, tas-sena elfejn (2000) fil-10.00 a.m.

Rikors Nru: 748/00 VDG

Katerina Cachia

v.

**Direttur Generali tad-Dipartiment tas-Sahha u
Onorevoli Ministru tas-Sahha.**

Il-Qorti:

Ir-Rikors

Rat ir-rikors ta' Katerina Cachia, pprezentat fit-22 ta' Mejju, 2000, kif modifikat bid-digriet tat-30 ta' Mejju, 2000 (fol.21, 22), li fih ppremettiet:

1. Illi hija qiegheda tbat minn *advanced cancer of the breast*. Diversi forom ta' kura gew ippruvati izda minghajr success sostenut, u, skond l-opinjoni medika moghtija lilha minn konsulenti barranin, l-unika alternattiva li fadlilha hija l-kura permezz ta' Taxotere b'doza ta' 75mg/m²;
2. Illi minhabba l-ispiza konsiderevoli li dina l-kura tinvolvi, l-intimati qeghdin jirrifjutaw li jipprovdulha din il-kura a spejjez tal-Gvern avolja jafu li din tista' effettivament issalvalha hajjitha;
3. Illi ghalkemm l-intimati jsostnu li din il-kura tista' biss "ittawwal il-hajja bi ftit gimghat", fir-realta` kif appena hija bdiet it-trattament bit-Taxotere fuq rakkommandazzjoni tar-Royal Marsden Hospital ta' l-Ingilterra, provdut a spezzjez ta' dawk ta' madwarha, hija bdiet mill-ewwel turi sinjali ta' titjib;

4. Illi, ghalkemm, minhabba ragunijiet medici u ta' etika, ir-rifjut ta' din il-kura li tista' ssalvalha hajjitha ma jista' qatt jigi gustifikat, l-intimati baqghu jirrifjutaw li jbiddu d-decizjoni taghhom;
5. Illi, barra dan, l-intimati, ghall-ewwel cahdu li pazjenta ohra kienet inghatat Taxotere a spejjez tal-Gvern, izda wara ammettew li l-pazjenta l-ohra nghatat Taxol a spejjez tal-Gvern. Taxotere huwa 'analogue' ta' Taxol, u t-tnejn jappartjenu lill-grupp ta' medicinali msejjah 'Taxanes' jew 'Taxoids', u t-tnejn jinsabu fuq il-lista ta' medicinali li jaghti pariri dwarhom it-*Therapeutic Drug Committee*¹;
6. Illi minn stharrig irrizulta li l-intimati, fil-kaz tal-pazjenta l-ohra., irragunaw li Taxol seta' jinghata minflok Taxotere, filwaqt li fil-kaz ta' l-esponenti qedghin jghidu li Taxol u Taxotere huma "totalment differenti", u din hija inkonsistenza palesi;
7. Illi jibqa' l-fatt illi l-pazjenta l-ohra nghatat it-trattament a spejjez tal-Gvern, filwaqt li l-esponenti giet rifjutata t-trattament kif ukoll c-cans ta' fejqan, u dan bi pregudizzju ghad-dritt ghall-hajja. M' ghandux ikun li persuna wahda tigi somministrata medicini tal-grupp 'Taxanes' jew 'Taxoids', filwaqt li persuna ohra tigi rifjutata l-istess medicinal;
8. Illi r-rikorrenti thallas it-taxxi u l-kontribuzzjonijiet tas-sigurta` socjali bhac-cittadini l-ohra u ghalhekk hija intitolata daqs haddiehor;
9. Illi dan l-agir ta' l-intimati jilledi serjament id-dritt fundamentali ghall-hajja garantit mill-artikolu 33 tal-Kostituzzjoni ta' Malta u mill-artikolu 2 ta' l-Ewwel Skeda tal-Kapitolu 319 tal-Ligijiet ta' Malta, kif ukoll id-dritt ghall-protezzjoni tal-harsien minn diskriminazzjoni kif garantit fl-artikolu 14 ta' l-Ewwel Protokol tal-Kap. 319; illi inoltre dan l-agir ta' l-intimati jikkostitwixxi trattament inuman u degradanti u jilledi l-artikolu 36 tal-Kostituzzjoni ta' Malta u l-artikolu 3 ta' l-Ewwel Skeda tal-Kap. 319;

Premess dan, ir-rikorrenti talbet li din il-Qorti joghghobha taghti dawk ir-rimedji kollha necessarji, taghmel dawk l-ordnijiet u tohrog dawk l-atti u taghti dawk id-direttivi li tqies xierqa sabiex id-drittijiet fundamentali taghha jigu protetti, billi tiddikjara li c-cahda ta' dan it-trattament jilledi l-imsemmija drittijiet fundamentali taghha u tordna li t-trattament bit-Taxotere jigi provdut immedjatament mill-Gvern ta' Malta jew a spejjez tal-Gvern ta' Malta mill-intimati, u tordna lill-intimati jirrifondu lill-familja taghha l-ispejjez li ntefqu s'issa biex gie provdut dan it-trattament, bl-ispejjez. Ir-rikorrenti talbet ukoll li l-kawza tinstema' b'urgenza.

¹ Recte: Drug and Therapeutics Committee.

Ir-Risposti

Rat ir-risposta tal-intimati tas-26 ta' Mejju, 2000, li fiha jinghad hekk:

1. Illi l-medicina "Taxotere" ma tikkurax il-marda ta' kancer izda ittawwal il-hajja bi ftit gimghat;
2. Illi l-ebda pazjent ma qed jinghata din il-medicina "Taxotere" u ghalhekk ma qed issehh l-ebda diskriminazzjoni kontra Katerina Cachia, kuntrarjament ghal dak allegat fir-rikors promotur. Di piu` l-medicina "Taxol" hija differenti mit-"Taxotere" u dan kif ser jigi spjegat fil-prosegwiment tal-kawza;
3. Illi d-decizjoni illi Katerina Cachia ma tinghatax il-medicina "Taxotere" ma tistax titqies bhala wahda illi tmur kontra d-dritt tal-hajja. Dan ta' l-ahhar qed jigi minaccat biss mill-marda tal-kancer illi qed taffliggi lil imsemmija Katerina Cachia, u dan kollu fid-dawl illi l-istess "Taxotere" ma tikkurax il-marda msemmija;
4. Illi ghalkemm ic-cittadin ihallas il-kontribuzzjonijiet tas-sigurta` socjali dan ma jintitolahx awtomatikament ghal uzu ta' medicini a spejjez minn fondi pubblici, illi huwa jidhirli li jkollu bzonn. Medicini jinxtraw biss wara process ta' deliberazzjoni fejn jittiehdu in konsiderazzjoni diversi fatturi fosthom l-effett tal-medicina u r-rizorsi finanzjarji;

In vista ta' dan, l-intimati talbu li din il-Qorti tichad, bl-ispejjez, it-talbiet avanzati minn Katerina Cachia.

Rat ir-risposta addizzjonali tal-intimati, presentata fl-1 ta' Gunju, 2000, li permezz taghha huma fissru (1) illi l-agir taghhom b'ebda mod ma jista' jitqies illi qed jilledi d-drittijiet tar-rikorrenti kif minnha pretiz; (2) illi di piu` l-azzjoni vantata mir-rikorrenti hija mmirata kontra decizjoni amministrattiva u ghalhekk l-azzjoni gudizzjarja li kellha tigi istitwita hija ta' "judicial review" kif previst taht l-Artikolu 469A tal-Kodici ta' Organizzazzjoni u Procedura Civili u mhux dik prezenti kostituzzjonali; u (3) illi ghalhekk it-talbiet tar-rikorrenti kellhom jigu michuda bl-ispejjez.

Rat l-atti kollha tal-kawza, inkluzi d-dokumenti; rat l-ordni tas-surroga tal-Imhalled sedenti, maghmul mill-Eccellenza Tieghu il-President ta' Malta, tat-18 ta' Lulju, 2000; rat id-decizzjoni taghha tal-21 ta' Lulju, 2000, li biha cahdet it-

talba għall-kjamata in kawza tal-onkologu Dott. Stephen Brincat; semgħet il-provi fid-diversi udjenzi wara d-data tas-surroga; semgħet ukoll lid-difensuri tal-partijiet; ikkunsidrat:

II-Fatti

1. Il-fatti rilevanti ta' din il-kawza huma s-segweni. Ir-rikorrenti hija afflitta mill-marda tal-kancer tas-sider, li jinsab fi stadju avanzat, anzi aktar precisament fi stadju ta' metastasi, jigifieri beda jinfirex f'organi ohra tal-gisem. Aktar kmieni din is-sena, wara li l-marda tagħha ma baqgħetx tirispondi għat-tip ta' kimoterapija li kienet qed tircevi, hija marret, a spejjez tagħha, l-Ingilterra fejn konsulent onkologu fir-Royal Marsden Hospital ta' Londra irrakkomandalha l-uzu tad-droga Taxotere (ara d-dokument VM2 a fol. 163; ara wkoll id-dokument R3, a fol. 73, fejn jingħad "Taxotere is the most appropriate chemotherapy drug for you to receive...there is no doubt that this is clinically proven to be the most effective drug in this setting"). Dan il-parir, cioe` dwar l-uzu tat-Taxotere, kien kondiviz ukoll mill-onkologu lokali li qed jikkuraha f'Malta, it-Tabib Victor Muscat. It-Taxotere hija droga għalja; mill-provi – senjatament id-dokumenti ezibiti mill-intimat Direttur Generali fid-Dipartiment tas-Sahha (Dott. Ray Busuttil), u minn oħt ir-rikorrenti Mary Cachia, fl-udjenza tat-2 ta' Awissu, 2000 – jirrisulta li fjal wiehed ta' 80 milligramma Taxotere jiswa 'l fuq minn erba' mitt lira. Għalhekk f'Marzu ta' din is-sena hija applikat, tramite l-onkologu li qed jikkuraha, sabiex tingħata din il-medicina b'xejn mid-Dipartiment tas-Sahha. It-talba tagħha giet rifjutata mill-intimat Direttur Generali (dak li qabel kien magħruf bhala t-Tabib Principali tal-Gvern) mhux biss għax ic-*chairman* tad-*Drug and Therapeutics Committee* (DTC) kien ta parir negattiv lill-imsemmi intimat f'dan ir-rigward (jigifieri ma kienx tal-parir li din id-droga tinxtara minn fondi pubblici), izda wkoll għax ma kinitx giet segwita l-procedura normali għal tali applikazzjoni.
2. Hu opportun f'dana l-istadju li wiehed jispjega f'it, u kif irrisulta mill-provi, x'inh i l-procedura sabiex id-Dipartiment tas-Sahha jixtri medicina jew droga gdida b'mod li din tkun tista' tigi mogħtija b'xejn lil dawk in-nies (pazjenti) li jkunu jehtigħha. Fi hdan l-imsemmi Dipartiment tas-Sahha hemm il-kumitat aktar 'l fuq imsemmi, cioe` id-*Drug and Therapeutics Committee* (DTC). Dan il-kumitat jagħti parir lid-Direttur Generali jekk medicina jew droga partikolari għandhiex tinxtara jew le mid-Dipartiment. Id-decizjoni finali tibqa' dejjem tad-Direttur Generali, li jista' jaccetta jew jirrifjuta dak il-parir.

Kif fisser ic-*chairman* ta' dan il-kumitat, it-Tabib Carmel Mallia (kemm fix-xieghda tieghu tal-15 ta' Gunju, 2000, fol. 35 *et seq.*, kif ukoll f'dik tal-25 ta' Lulju, 2000, fol. 117 *et seq.*), qabel ma dan il-kumitat jaghti l-parir tieghu jiehu in konsiderazzjoni diversi fatturi, fosthom – u forsi l-aktar importanti – il-vantaggi ghall-pazjent jew pazjenti li wiehed ikun jistenna minn dik il-medicina meta mqabbla mal-vantaggi ta' medicini ohra li jkun digra provvduti mid-Dipartiment; fi kliem iehor, il-“cost effectiveness” tal-medicina partikolari fil-kwadru ta' rizorsi limitati. Qabel Gunju/Lulju tal-1999 dan il-kumitat kien jaghmel ir-rakkomandazzjoni tieghu “on a named patient basis”, jigifieri kien jirrakkomanda o meno droga partikolari fir-rigward ta' pazjent partikolari individwat b'ismu u kunjomu. Ftit wara li d-Direttur Generali presenti, it-Tabib Ray Busuttil, ha l-kariga tieghu hu dahhal procedura gdida (minn Lulju tal-1999 'l quddiem) fis-sens li r-rakkomandazzjoni tad-DTC ma kellhiex tkun aktar fir-rigward ta' pazjent partikolari. Il-procedura l-gdida kienet tirrikjedi li d-DTC jirredigi protokoll li jindika meta u taht liema cirkostanza kellha tintuza medicina partikolari – li x-xiri taghha jkun qed jigi rakkomandat – u jekk pazjent ikun jinkwardra fit-termini ta' dak il-protokoll, u, naturalment, jekk ix-xiri ta' dik id-droga tkun approvata mid-Direttur Generali, allura dak il-pazjent ikun intitolat ghal dik il-medicina li jipprovdi b'xejn id-Dipartiment. Fil-kaz tar-rikorrenti, kif inghad, ma kinitx giet segwita din il-procedura gdida meta saret l-ewwel applikazzjoni ghat-Taxotere. Ghalhekk l-intimat Direttur Generali baghat il-*file* lura lid-DTC sabiex dan isegwi l-procedura korretta. Id-DTC rega' ddiskuta l-uzu tat-Taxotere ghat-trattament ta' “advanced cancer of the breast”; u r-rakkomandazzjoni tieghu regghet kienet fin-negattiv. Fi kliem iehor, bhala stat ta' fatt, id-Dipartiment tas-Sahha qed jirrifjuta li jipprovdi t-Taxotere minn fondi pubblici mhux biss lir-rikorrenti izda anke lil nisa ohra li huma afflitti bl-istess marda, u huma fl-istess stat, bhar-rikorrenti.

3. Mill-provi jirrisulta wkoll li t-Taxotere (id-desinjazzjoni xjentifika tieghu hija “docetaxel”) illum huwa wiehed minn zewg “taxanes” li fil-kamp mediku u farmaceutiku qed jigu rakkomandati ghall-uzu fil-kaz ta' certi forom ta' kancer, inkluz “advanced cancer of the breast”, meta terapiji ohrajn ikun jew falled jew ma jkunux altrimenti indikati. It-“taxane” l-iehor huwa t-Taxol (“paclitaxel”). Issa, fir-rigward tat-Taxol (li hu ghali daqs, jekk mhux addirittura ftit aktar ghali, mit-Taxotere) din id-droga giet provvduta b'xejn mid-Dipartiment tas-Sahha bejn Marzu tal-1994 u Gunju tal-1999 (wara rakkomandazzjoni mid-DTC “on a named patient basis”) lil hames pazjenti ghall-kura tal-kancer tal-ovarju, u lil pazjenta wahda (MGM) ghall-kancer tas-

sider (ara d-dokumenti T1 u T2, a fol. 187 u 188, u d-deposizzjoni tal-intimat Dott. Busuttil a fol. 178 sa 181). Din il-pazjenta – MGM – kienet inghatat it-Taxol ghall-kancer tas-sider wara li kienet giet approvata (mid-Direttur Generali ta' dak iz-zmien) l-istess medicina ghaliha pero` ghall-kancer ta' l-ovarju (ara l-“approval” tas-27 ta' Frar, 1997 fuq id-dokument T1, fol. 187). Jekk it-talba taghha ghat-Taxol ghall-kancer ta' l-ovarju kinitx semplici manuvra, da parti taghha jew tat-tabib taghha, sabiex tigi assicurata fi kwalunkwe kaz it-Taxol, mhuwiex car. Li hu zgur hu li anke qabel l-“approval” tas-27 ta' Frar, 1997, u precisament fil-11 ta' Dicembru, 1996, hi kienet giet moghtija b'xejn ghaxar fjali ta' Taxol minn “stock” li kellu d-Dipartiment u li kien ingab ghal xi pazjenta ohra (ara Dok. T2 u d-deposizzjoni ta' Dott. Busuttil a fol. 178). Wara Gunju 1999 (cioe` wara l-introduzzjoni tal-procedura l-gdida ghat-DTC) it-Taxol ma giex approvat aktar mid-Direttur Generali, minkejja rakkomandazzjoni favorevoli tad-DTC, hlief ftit gimghat ilu meta t-Taxol gie finalment approvat skond protokoll partikolari ghall-kura tal-kancer ta' l-ovarju. Dejjem wara Gunju tal-1999, pero`, kien hemm pazjenta wahda (CM) li, wara li kienet diga bdiet kors ta' Taxol (ghall-kancer tas-sider) li hallset ghalih minn butha, irrisulta li kellha bzonn aktar minn din il-medicina. Peress li kien ghad baqa' tmien fjali minn ordni maghmul precedentement ghal pazjenta ohra u li ma kienux intuzaw ghal din il-pazjenta l-ohra, u peress li dawn il-fjali (jew ahjar, il-kontenut taghhom) kienu waslu biex jiskadu, flok ma thallew jiskadu u intremew gew utilizzati fuq din il-pazjenta CM. Ghall-uzu ta' dawn it-tmien fjali fil-kaz ta' CM ma jirrisultax li kien hemm bzonn l-approvazzjoni ta' l-intimat Direttur Generali (ara fol. 116). It-Taxotere, pero`, qatt ma gie rakkomandat mid-DTC, u qatt ma gie approvat mid-Direttur Generali, ghal ebda pazjent/a u ghal ebda forma ta' kancer.

4. Ghalkemm l-abbili difensur tar-rikorrenti pprova jfisser li t-Taxol u t-Taxotere huma prattikament l-istess haga – hu juza l-kelma “interchangeable” – din il-Qorti hi sodisfatta mill-kumpless tal-provi li dawn, ghalkemm ghandhom l-istess origini (gejjin mill-istess pjanta), huma zewg drogi differenti, b'komposizzjoni kimika differenti u anke “side-effects” differenti. Certament huma t-tnejn indikati ghat-trattament ta' certu tipi ta' kancer, fosthom il-kancer tas-sider li jkun wasal f'certu stadju, peress li t-tnejn huma intizi li jaghmlu l-istess haga – *in layman's terms*, li joqtlu c-celluli tal-kancer (ara d-deposizzjoni ta' Dott. Mario Griscti, fol. 59). Fi kliem Dott. Stephen Brincat: *“Jien nghid li t-Taxotere u t-Taxol ghalkemm huma droga tal-istess hekk imsejja familja, pero` huma drogi differenti, u wiehed ma jistax jghid li l-*

effett tat-Taxol u l-effett tat-Taxotere ha jkunu l-istess. Lanqas wiehed jista' jghid li dawn id-drogi ha jkollhom l-istess effett fuq pazjenti differenti, ghaliex Prattikament kull pazjent jirreagixxi xi ftit jew wisq b'mod differenti anke ghall-istess droga. S'intedi dejjem hemm il-possibilita` li l-istess droga jkollha l-istess effett fuq pazjenti differenti. Ma hix xi haga li wiehed jista' jghida b'certezza...li nista' nghid li huma t-tnejn drogi li huma utili ghall-kura ta' certa tipi ta' cancer. Pero` s-side-effects taghhom ikunu differenti, l-istudji li saru fuqhom huma differenti, wiehed ma jistax jghid li dawn huma interchangeable...Naturalment aktar ma jkollok drogi li tista' tipprova, halli tittestja fuq pazjent partikolari, dejjem ahjar” (fol. 143-144).

5. Mill-provi jirrisulta li wara li r-rikorrenti bdiet tiehu t-Taxotere, il-kundizzjoni taghha tjebet, fis-sens li kellha “partial remission”: mhux biss il-marda ma pprogredietx izda kien hemm anke tnaqqis zghir fil-marda, u llum tinsab f'kundizzjoni stabbli. Fi kliem l-onkologu li qed jikkuraha: *“Nista' nghid u nuza l-espressjoni ingliza: she is holding her own, litterlament qieghda tghix bil-marda”* (fol. 150). Dan hu konfermat ukoll mill-ittra tal-konsulent tar-Royal Marsden Hospital tal-10 ta' Lulju, 2000 (Dok. VM4, fol. 167), fejn ir-rikorrenti regghet marret (presumibbilment a spejjez taghha) ghal konsulta f'Lulju². Jekk it-Taxotere hux ser ifejjaq kompletament lir-rikorrenti jew jekk hux ser itawliha hajjitha b'tant numru ta' xhur jew tant numru ta' snin, hadd ma jista' jghid b'certezza. Sa issa r-rikorrenti hadet seba' “cycles” ta' Taxotere (ara Dok. MC, fol. 191). Tnejn minn dawn is-“cycles” – total ta' Lm1540.52 – thallsu minn fondi ta' karita` partikolari. Il-kumplament – Lm3445.88 – thallsu mir-rikorrenti (jew minn min qed jghina f'din l-ispiza mhux zghira li ghandha).
6. Huwa fil-kwadru ta' dawn il-fatti li r-rikorrenti qed tallega li gew miksura jew qed jigu miksura jew li x'aktarx ser jigu miksura fil-konfront taghha id-drittijiet kif protetti bl-Artikoli 33 u 36 tal-Kostituzzjoni u bl-Artikoli 2, 3 u 14 tal-Konvenzjoni Ewropea.

Il-Ligi

1. Qabel ma din il-Qorti tghaddi biex tezamina l-punti ta' dritt involuti f'din il-kawza, huwa opportun li wiehed jiccara punt partikolari. Din il-Qorti mhix imsejjha biex tghaddi gudizzju etiku, morali jew politiku dwar l-operat ta' l-intimati, izda biss biex taghti gudizzju legali (jigifieri skond il-ligi) u dan limitament ghar-rifjut tad-Dipartiment tas-Sahha li jipprovdi medicina

² Ara wkoll id-deposizzjoni ta' Dott. Pierre Vassallo, u r-rapport tieghu Dok. PV1 a fol. 169).

partikolati – Taxotere – lir-rikorrenti minn fondi pubblici fic-cirkostanzi aktar ‘l fuq spjegati. Anqas ma hi din il-Qorti msejja biex tiddeciedi dwar jekk f’Malta l-Istat hux jipprovi l-ahjar kura medika possibbli għall-marda tal-kancer tas-sider, jew jekk f’Malta l-incidenza ta’ din il-marda hix oghla minn dik f’pajjizi oħra ta’ l-Ewropa. Dak li din il-Qorti hi msejja biex tiddeciedi hu biss jekk l-agir ta’ l-intimati fic-cirkostanzi fuq imfissra jiksirx o meno d-drittijiet tar-rikorrenti kif protetti bl-artikoli tal-ligi appena msemmija. Kif fisser l-allura Master of the Rolls ta’ l-Ingilterra, Sir Thomas Bingham (illum Lord Bingham of Cornhill) fil-kaz **R. v. Cambridge Health Authority, ex p. B (a minor)** [1995] 1 WLR 898: “...*The Courts are not, contrary to what is sometimes believed, arbiters as to the merits of cases of this kind*³. *Were we to express opinions as to the likelihood of the effectiveness of medical treatment, or as to the merits of medical judgment, then we should be straying far from the sphere which under our constitution is accorded to us. We have one function only, which is to rule upon the lawfulness of decisions. This is a function to which we should strictly confine ourselves*” (at 905).

2. Il-Qorti sejra issa tghaddi biex tiddisponi – sommarjament – minn zewg punti, wiehed aktar preliminari mill-iehor, sollevati mill-intimati. Fir-risposta tagħhom ta’ l-1 ta’ Gunju, 2000 l-intimati effettivament stiednu lil din il-Qorti sabiex tiddeklina milli tezercita s-setghat tagħha taht is-aubartikolu (2) tal-Artikolu 4 tal-Kap. 319 u taht is-subartikolu (2) tal-Artikolu 46 tal-Kostituzzjoni, u dan peress li, skond huma, hemm rimedju iehor – dak ta’ “judicial review” taht l-Artikolu 469A tal-Kap. 12 – li r-rikorrenti ma utilizzatx. Issa, huwa veru li r-rikorrenti setghet ipprocediet b’azzjoni għal “judicial review”; hi, pero`, ghazlet li tipprocedi b’kawza kostituzzjonali billi qed tallega ksur tad-drittijiet fundamentali tagħha. Fic-cirkostanzi tal-kaz, u tenut kont tal-punti ta’ interess generali involuti fir-rikors promotur, din il-Qorti mhix tal-fehma li għandha tiddeklina milli tezercita s-setghat tagħha semplicement ghax hemm, jew kien hemm, rimedju iehor a disposizzjoni tar-rikorrenti. Għalhekk din l-eccezzjoni ta’ l-intimati qed tigi respinta.
3. Fil-kors tat-trattazzjoni quddiem din il-Qorti, l-abbili difensur ta’ l-intimati, l-Avukata Dott. Brigitte Gafa`, issottomettiet li l-intimat Onorevoli Ministru tas-Sahha kien gie imharrek hazin, ossia inutilment. Din il-Qorti ser takkolji din is-sottomissjoni. Ghalkemm fir-rikors promotur jinghad li l-intimati (fil-plural) qed jirrifjutaw li jagħtu l-kura b’xejn lir-rikorrenti, mill-provi jirrisulta li l-Ministru tas-Sahha ma jidhol xejn f’din il-kwistjoni. Fejn kien hemm decizzjonijiet x’jittiehdu, dawn ittiehdu mid-Direttur General (it-Tabib Ray

³ Kazzjiet ta’ “judicial review”.

Busuttil). Bhalta fatt – dejjem skond il-provi – il-Ministru tas-Sahha ma jidhol assolutament xejn fir-rifjut tat-Taxotere lir-rikorrenti. Konsegwentement il-Qorti tara li ghandha mill-ewwel tillibera lill-intimat Onorevoli Ministru tas-Sahha mill-osservanza tal-gudizzju.

Protezzjoni tad-Dritt ghall-Hajja

1. Nigu issa ghad-disposizzjonijiet tal-ligi li l-vjolazzjoni taghhom qed tigi allegata mir-rikorrenti. Is-subartikolu (1) tal-Artikolu 33 tal-Kostituzzjoni jipprovdi li *“Hadd ma jista’ jigi pprivat mill-hajja tieghu intenzjonalment hlief fl-esekuzzjoni tas-sentenza ta’ qorti dwar reat kriminali skond il-ligi ta’ Malta li tieghu jkun gie misjub hati”* (sottolinear tal-Qorti). Isegwu, imbaghad, fis-subartikolu (2) xi eccezzjonijiet li ma humiex relevanti ghal dan il-kaz. Is-subartikolu (1) tal-Artikolu 2 tal-Konvenzjoni jipprovdi hekk: *“Id-dritt ghall-hajja ta’ kulhadd ghandu jigi protett b’ligi. Hadd ma ghandu jigi pprivat mill-hajja tieghu intenzjonalment hlief fl-esekuzzjoni tas-sentenza ta’ qorti wara li jigi misjub hati ta’ delitt li dwaru tkun provduta mill-ligi din il-piena”* (sottolinear ukoll tal-Qorti). Isegwu wkoll xi eccezzjonijiet li ma humiex relevanti ghal dan il-kaz. Kif jista’ jigi nnotat, is-subartikolu (1) tal-Artikolu 33 tal-Kostituzzjoni hu sostanzjalment l-istess bhat-tieni parti tas-subartikolu (1) tal-Artikolu 2 tal-Konvenzjoni. L-emfazi qieghda fuq it-tnehhija intenzjonali tal-hajja, jigifieri li wiehed deliberatament (ghax irid) inehhi l-hajja (jew jipprova jnehhi l-hajja) ta’ dak li jkun, jew ikun “reckless” fl-ghemil tieghu li jwassal jew li jista’ jwassal ghat-tnehhija tal-hajja. Inoltre, l-ewwel sentenza tas-subartikolu (1) tal-Artikolu 2 timponi l-obbligu fuq l-Istat li jipprotegi l-hajja b’ligi. Dan l-obbligi jintlahaq mill-Istat meta jippenalizza it-tnehhija doluza jew kolpuza tal-hajja, u meta jiehu l-passi mehtiega biex jipprosegwixxi kontra min ikun hekk nehha l-hajja. L-awturi Harris, O’Boyle u Warbrick fil-ktieb taghhom ***Law of the European Convention on Human Rights*** (Butterworths, 1995) jaccennaw ghal decizjoni tal-Kummissjoni (mhux tal-Qorti) (fil-kaz ***X v. UK*** no. 7154/75, 14 DR 31 (1978)) fejn l-imsemmija Kummissjoni esprimiet ruhha fis-sens li l-Artikolu 2(1) *“enjoins the state not only to refrain from taking life intentionally but, further, to take appropriate steps to safeguard life”*. Dwar dan il-mod ta’ espressjoni tal-Kummissjoni, l-awturi msemmija jghidu hekk: *“This could be read very widely so as to require a state to take positive “steps” to make adequate provision for medical care, or for food and shelter or a healthy working or living environment. Alternatively, it could mean only*

that where a state has taken on a responsibility such as that involved in the operation of a public vaccination scheme, it will be liable under Article 2 for any negligence that results in death...The interpretation of Article 2 so as to establish positive obligations of the kind just described would present problems of causation on the facts of particular cases and would probably take the Convention further in the direction of protecting social rights than was intended by the drafting states” (pp. 40, 41; sottolinear ta’ din il-Qorti). Jinghad ukoll, għall-kompletezza ta’ l-istampa, li l-uniku kaz meta jidher li tqajjmet il-kwistjoni mhux ta’ “adequate medical care” izda ta’ “free medical treatment” kien fil-kaz ***X v. Ireland*** no. 6839/74, 7 DR 78 (1976). F’dak il-kaz, però, il-Kummissjoni baqghet ma ppronunzjat ruhha b’ebda mod dwar il-kwistjoni – fil-fatt l-applikazzjoni, għal diversi ragunijiet, kienet giet dikjarata “manifestly ill-founded” – u konsegwentement anqas il-Qorti Ewropea ma ppronunzjat ruhha.

2. La l-kapitolu dwar id-Drittijiet u Libertajiet Fundamentali tal-Individwu tal-Kostituzzjoni u lanqas il-Konvenzjoni ma jagħtu d-dritt għall-kura medika b’xejn⁴. Fil-kaz in dizamina b’ebda tigbid ta’ l-immaginazzjoni jew tal-ligi ma jista’ jinghad li l-intimat Direttur Generali qiegħed jagħmel xi haga deliberatament bil-hsieb li joqtol lir-rikorrenti, jew li qiegħed jagħmel xi haga “recklessly” fil-konfront tal-hajja tagħha. Id-decizjoni tal-intimat imsemmi f’din il-kawza hi biss motivata mill-htiega ta’ l-allokkazzjoni ta’ rizorsi necessarjament limitati bl-ahjar mod possibbli fl-interess tal-pazjenti kollha tad-Dipartiment tas-Sahha. Anke li kieku wiehed kellu jagħti interpretazzjoni hekk imsejja “dinamika” tal-Artikolu 2(1) tal-Konvenzjoni (b’mod li wiehed jibda jenforza “social rights” minflok “fundamental human rights” – haga li din il-Qorti ma jidhrilhiex li għandha tagħmel għax tkun qed tmur oltre l-iskop u l-kliem cari tal-ligi) u jgħid li taht l-Artikolu 2(1) l-istat hu obligat “to make adequate provision for medical care”, f’dan il-kaz xorta ma jistax jinghad li hemm ksur tal-Artikolu 2(1). Dak li qed jigi negat lir-rikorrenti mhux “adequate medical care” izda kura (medicina) partikolari li d-Dipartiment tas-Sahha jidhirlu li f’dan l-istadju għadu mhux gustifikat li jipprovdi b’xejn lill-pazjenti kollha tieghu li jinsabu fl-istess kundizzjoni tar-rikorrenti. Fi kliem Sir Thomas Bingham (dejjem fil-kuntest ta’ kawza għal “judicial review”): *“It is common knowledge that health authorities of all kinds are constantly pressed to make ends meet. They cannot pay their nurses*

⁴ Ara, fir-rigward tal-Konvenzjoni, is-sentenza tal-Qorti ta’ l-Appell ta’ l-Ingilterra fil-kawza ***North West Lancashire Health Authority v. A and others*** (1999) 5 BMLR 148, li għaliha rriferiet id-difensur tal-intimati. L-uniku accenn, indirett, li hemm għal kura medika fil-Kostituzzjoni huwa fis-subartikolu (2) tal-Artikolu 17, cioe` fid-dikjarazzjoni ta’ principji li ma humiex ezegwibbli f’xi qorti (ara Artikolu 21).

as much as they would like to; they cannot provide all the treatments they would like; they cannot purchase all the extremely expensive medical equipment they would like; they cannot carry out all the research they would like, they cannot build all the hospitals and specialist units they would like. Difficult and agonising judgments have to be made as to how a limited budget is best allocated to the maximum advantage of the maximum number of patients. That is not a judgment which the court can make” (R. v. Cambridge Health Authority ex p. B (a minor), supra, 906).

3. Fid-dawl ta’ dak kollu li għadu kif intqal, din il-Qorti hi sodisfatta li bl-agir tiegħu l-intimat Direttur Generali la kiser, la hu qed jikser u lanqas li x’aktarx ser jikser id-dritt tar-rikorrenti kif protett bl-Artikolu 2(1) tal-Konvenzjoni u bl-Artikolu 33(1) tal-Kostituzzjoni.

Protezzjoni minn Trattament Inuman jew Degradanti

1. L-Artikolu 36(1) tal-Kostituzzjoni jipprovdi hekk: *“Hadd ma għandu jigi assoggettat għal piena jew trattament inuman jew degradanti”*. L-Artikolu 3 tal-Konvenzjoni jgħid hekk: *“Hadd ma għandu jigi assoggettat għal tortura jew għal trattament jew piena inumana jew degradanti”*. Fil-kaz in ezami ma hemmx kwistjoni – u anqas qed jigi minimament allegat – ta’ xi tortura jew piena. Qed jigi allegat biss li r-rifjut tad-Dipartiment tas-Sahha li jipprovdi t-Taxotere b’xejn lir-rikorrenti jammonta għal trattament inuman jew degradanti.
2. Kif jispegaw van Dijk u van Hoof fit-tielet edizzjoni tal-ktieb ***Theory and Practice of the European Convention on Human Rights*** (Kluwer, The Hague, 1998): *“There is no abstract, absolute standard for the kinds of treatment and punishment prohibited by Article 3. The question whether a treatment or punishment is inhuman or degrading must be judged by the circumstances of the case and the prevalent views of the time”* (p. 311). Bħala regola, u a bazi ta’ dak li gie deciz mill-Qorti Ewropea fil-kaz ***Ireland v. United Kingdom*** (18/1/78), ikun hemm trattament inuman meta jkun hemm *“the infliction of intense physical or mental suffering”*, filwaqt li trattament degradanti jinkludi *“ill-treatment designed to arouse in victims feelings of fear, anguish and inferiority capable of humiliating and debasing them and possibly breaking their physical or moral resistance”* (ara wkoll ***Short Guide to the European Convention on Human Rights***, Council of Europe, Strasbourg, 1998, p.12). Biex trattament, jew ahjar maltrattament, jista’ jingħad li jammonta għal trattament inuman jew degradanti (jew it-tnejn)

“...it must attain a minimum level of severity...The assessment of this minimum is, in the nature of things, relative; it depends on all the circumstances of the case, such as the duration of the treatment, its physical and mental effects and, in some cases, the sex, age and state of health of the victim” (**Ireland v. United Kingdom**, 18/1/78, A.21 (1978) p.65).

3. L-abbili difensur tar-rikorrenti, l-Avukat Dott. Tonio Azzopardi, irrefera lill-Qorti ghas-sentenza tal-Qorti Ewropea tat-2 ta' Meju, 1997 fl-ismijiet **D. v. United Kingdom**, u sahaq hafna li b'analogija mal-fatti kif jirrisultaw minn dan il-kaz, din il-Qorti għanda wkoll issib fil-kaz tar-rikorrenti Cachia ksur tal-Artikolu 3 tal-Konvenzjoni (u tal-Artikolu 36(1) tal-Kostituzzjoni). Din il-kawza (ta' **D**) kienet tirrigwarda persuna mill-gzira zghira ta' St. Kitts (fil-Karibu) li waqt li kien qed jiskonta piena ta' prigunerija f'habs fl-Ingilterra, instab li kien ibati mill-AIDS. Hu beda jinghata l-kura fl-Ingilterra. Meta gie biex jiskonta s-sentenza tieghu, l-awtoritajiet ta' l-immigrazzjoni inglizi riedu jiddeportawh lura lejn St. Kitts. Il-Qorti Ewropea qalet hekk: “51. *The Court notes that the applicant is in the advanced states of a terminal and incurable illness. At the date of the hearing, it was observed that there had been a marked decline in his condition and he had to be transferred to a hospital. His condition was giving rise to concern. The limited quality of life he now enjoys results from the availability of sophisticated treatment and medication in the United Kingdom and the care and kindness administered by a charitable organisation. He has been counselled on how to approach death and has formed bonds with his carers.* 52. *The abrupt withdrawal of these facilities will entail the most dramatic consequences for him. It is not disputed that his removal [to St. Kitts] will hasten his death. There is a serious danger that the conditions of adversity which await him in St. Kitts will further reduce his already limited life expectancy and subject him to acute mental and physical suffering. Any medical treatment which he might hope to receive there could not contend with the infections which he may possibly contract on account of his lack of shelter and of a proper diet as well as exposure to the health and sanitation problems which beset the population of St. Kitts. While he may have a cousin in St. Kitts no evidence has been adduced to show whether this person would be willing to or capable of attending to the needs of a terminally ill man. There is no evidence of any other form of moral or social support. Nor has it been shown whether the applicant would be guaranteed a bed in either of the hospitals on the island which, according to the Government, care for AIDS patients.* 53. *In view of these exceptional circumstances and bearing in mind the critical stage now reached in the*

applicant's fatal illness, the implementation of the decision to remove him to St. Kitts would amount to inhuman treatment by the respondent state in violation of Article 3...54. Against this background the Court emphasises that aliens who have served their prison sentences and are subject to expulsion cannot in principle claim any entitlement to remain on the territory of a Contracting State in order to continue to benefit from medical, social or other forms of assistance provided by the expelling State during their stay in prison. However, in the very exceptional circumstances of this case and given the compelling humanitarian considerations at stake, it must be concluded that the implementation of the decision to remove the applicant would be a violation of Article 3” (sottolinear ta' din il-Qorti).

4. Din il-Qorti ma tarax x'analogija tista' tigbed bejn il-kaz ta' **D** u l-kaz tar-rikorrenti odjerna. Kif jidher car mis-silta appena kkwotata, ic-cirkostanzi fil-kaz ta' **D** kienu eccezzjonali jew addirittura eccezzjonali hafna. Is-sitwazzjoni tar-rikorrenti tidher li hi ferm differenti. Ghalkemm hi ghazlet li tmur taghmel konsulti barra minn Malta, f'Malta hi tista' taghmel uzu (u, ghalkemm ma hemmx prova cara dwar dan, jidher li ghamlet uzu) mill-facilitajiet medici li l-istat ipoggi a disposizzjoni tac-cittadini minghajr hlas. Mhux qed jigi allegat jew b'xi mod suggerit li dawn il-facilitajiet qed jigu michuda lilha. L-unika haga li l-istat, tramite d-Dipartiment tas-Sahha, mhux qed jipprovi – la lilha u lanqas lil hadd – hi trattament (fis-sens ta' kura medika) bl-uzu ta' droga partikolari (it-Taxotere), u dan fil-kwadru ta' l-allokkazzjoni tar-rizorsi tad-Dipartiment tas-Sahha kif ga spjegat. Minkejja dan, ir-rikorrenti din il-kura bit-Taxotere qed tirceviha – certament b'sagrificcju kbir finanzjarju ghalha u ghal haddiehor. La l-intimat Direttur Generali u lanqas l-istat ma huma jheddu li din il-kura ser titwaqqaf minnhom, b'detriment ghas-sahha u eventwalment ghall-hajja taghha. Il-Qorti hawnhekk tippreciza li r-rikors promotur b'ebda mod ma jindirizza l-ipotezi ta' x'jigri (inkluz xi droga ohra tista' tinghata) jekk u meta ir-rizorsi finanzjarji tar-rikorrenti ma jkunux jippermettulaha aktar li tixtri t-Taxotere; u din il-Qorti m'ghandhiex tikkunsidra ipotezijiet li lanqas biss ikunu gew avanzati fir-rikors promotur tal-kawza u ghalhekk li dwarhom ma jkunux ingabu provi. Kwantu ghall-istat mentali tar-rikorrenti u l-*quality of life* taghha fid-dawl tar-rifjut tad-Dipartiment tas-Sahha li jipprovdilha t-Taxotere, propjament ma ingabux provi; pero` din il-Qorti anqas tahseb li kien hemm ghalfejn li jingiebu provi. Kwazi kulhadd, inkluz l-Imhalled sedenti, jaf lil xi hadd – habib jew membru tal-familja – li jbati b'xi forma ta' kancer; u ghalhekk kulhadd jaf l-istat ta' ansjeta` li l-marid ikun fih, kif ukoll l-istat ta' ansjeta` ta' dawk ta' madwaru – ansjeta` u qtih il-qalb li

hafna drabi l-Miserikordja Divina biss tista` ttaffi. Certament ma jghinx biex tittaffa din l-ansjeta` l-fatt li d-Dipartiment tas-Sahha ma jipprovdi minn fondi pubblici xi kura partikolari; pero` anqas ma jista' jinghad li tali rifjut necessarjament jammonta ghal trattament inuman u/jew degradanti kif ravvizat fil-Konvenzjoni u fil-Kostituzzjoni.

5. Ghalhekk, wara li din il-Qorti ririflettiet fit-tul fuq il-provi u hadet in konsiderazzjoni x'tghid il-gurisprudenza u x'jghidu l-awturi in tema ta' trattament inuman u degradanti, hi tal-fehma li ma jistax jinghad li bir-rifjut li jigi provdut it-Taxotere b'xejn l-intimat Direttur Generali qieghed jitratta lir-rikorrenti b'mod inuman u/jew degradanti. Tali rifjut certament jammonta ghal decizzjoni iebsa u li jista' jkollha konsegwenzi serji fuq ir-rikorrenti bhalma jista' jkollha konsegwenzi serji fuq nisa ohra fl-istess posizzjoni ossia kondizzjoni taghha. Pero` fil-kaz konkret tar-rikorrenti ma jistax jinghad li tali decizzjoni, jew il-konsegwenzi taghha, jammontaw ghal trattament inuman jew degradanti.

L-Allegazzjoni ta' Diskriminazzjoni

1. L-Artikolu 14 tal-Konvenzjoni jipprovdi li *“It-tgawdija tad-drittijiet u libertajiet kontemplati f'din il-Konvenzjoni ghandha tigi assicurata minghajr diskriminazzjoni ghal kull raguni⁵ bhalma huma s-sess, razza, kulur, lingwa, religjon, ecc.”*
2. Kif tajjeb osserva l-abbili difensur tar-rikorrenti, il-“grounds of discrimination” (sess, razza, kulur ecc.) imsemmija f'dana l-artikolu ma humiex “exhaustive” izda huma “exemplificative”. Fi kliem iehor, kull diskriminazzjoni (fit-tgawdija tad-drittijiet u libertajiet imsemmija) hija projbita. Fil-fehma tal-Qorti, l-aktar definizzjoni cara ta' xi tfisser “diskriminazzjoni” f'dan il-kuntest inghatat mill-Qorti Ewropea fis-sentenza taghha tat-28 ta' Settembru, 1995 fil-kawza fl-ismijiet ***Spadea and Scalabrino v. Italy***. Dik il-Qorti qalet hekk: *“Article 14 will be breached where, without objective and reasonable justification, persons in “relevantly” similar situations are treated differently. For a claim of violation of this Article to succeed, it has therefore to be established, inter alia, that the situation of the alleged victim can be considered similar to that of persons who have been better treated”* (A.315-B, p. 28). Il-Qorti hawnhekk tosserva l-uzu tal-kelma “similar” u mhux tal-kelma “identical”. Mill-banda l-ohra ghandu jigi precisat li huwa biss “fit-tgawdija” ta' dawn id-drittijiet u

⁵ “...without discrimination on any ground...” fit-test originali ingliz.

libertajiet li d-diskriminazzjoni hi projbita; l-Artikolu 14 ma jipprojbix id-diskriminazzjoni b'mod generali. Fi kliem Harris, O'Boyle u Warbrick, *“Article 14 imposes an obligation on states to secure the non-discriminatory enjoyment of the rights and freedoms protected by the Convention. Where a right falls outside the Convention, such as the right of access to civil service employment, a state has no obligation to avoid discrimination. In practice this is a significant restriction because a great deal of discrimination law is concerned with the enjoyment of economic and social rights, such as rights to employment or to pay or working conditions or to housing, none of which are concerns of the European Convention on Human Rights”* (op. cit. p. 464). U fi kliem il-Qorti Ewropea fil-kaz **Abdulaziz, Cabales and Balkandali v. United Kingdom** (28/5/85, A.94, p. 35): *“Article 14 complements the other substantive provisions of the Convention and the Protocols. It has no independent existence, since it has effect solely in relation to the enjoyment of the rights and freedoms safeguarded by those provisions. Although the application of Article 14 does not necessarily presuppose a breach of those provisions – and to this extent it is autonomous –, there can be no room for its application unless the facts at issue fall within the ambit of one or more of the latter”* (sottolinear ta' din il-Qorti).

3. Xi jfissru l-kliem “fall within the ambit of one or more of the [substantive provisions of the Convention and the Protocols]”? Din il-Qorti ezaminat bir-reqqa pagni 710 sa 730 tal-ktieb ta' van Dijk u van Hoof aktar 'l fuq imsemmi, kif ukoll pagni 462 sa 488 tal-ktieb ta' Harris, O'Boyle u Warbrick, ukoll imsemmi aktar 'l fuq. Ezaminat ukoll pagni 169 sa 175 tal-ktieb ta' Jason Coppel **The Human Rights Act, 1998** (John Wiley & Sons, Chichester, 1999) gentilment imqieghed a disposizzjoni taghha mid-difensur tar-rikorrenti. Minn dawn il-kitbiet, kif ukoll mid-decizzjonijiet li dawn l-awturi jirreferu ghalihom, din il-Qorti hi tal-fehma li biex ikollok vjolazzjoni tal-Artikolu 14 meta ma hemmx vjolazzjoni ta' xi artikolu sostantiv, il-fatti lamentati u li jiddiskriminaw iridu jaqghu f'dak il-margini ta' diskrezzjoni li l-istat ghandu fl-implimentazzjoni tad-disposizzjoni sostantiva, jew ikunu intimament konnessi mat-tgawdija ta' dak id-dritt jew ta' dik il-liberta` partikolari. Hekk, biex wiehed jaghti ezempju car, li kieku hemm ligi jew prassi li l-piena tal-mewt (wara sentenza ta' qorti kriminali) tigi ezegwita fil-kaz ta' nies bojod izda mhux ta' nies suwed, l-esekuzzjoni tas-sentenza fiha nnifisha ma tkunx tikser l-Artikolu 2(1), izda tkun tikser l-Artikolu 14 moqri flimkien mal-Artikolu 2(1)⁶. Issa, fit-trattazzjoni tieghu l-abbili difensur tar-

⁶ Dan appart, naturalment, minn dak li jipprovdi l-Protokoll numru 6 dwar il-piena tal-mewt.

- rikorrenti ikkontenda li hemm diskriminazzjoni taht l-Artikolu 14 moqri flimkien ma' l-Artikolu 3 minhabba l-fatt li zewg pazjenti (MGM u CM) inghataw it-Taxol (mhux it-Taxotere) b'xejn ghall-kura tal-kancer tas-sider. Fil-fehma tal-Qorti, anke jekk wiehed jikkoncedi li dan il-fatt hu wiehed diskriminatorju (a bazi tad-definizzjoni ta' "diskriminazzjoni" moghtija fil-kaz *Spadea and Scalabrino*), dawn il-fatti ma jaqghux fl-ambitu ta' l-Artikolu 3 u lanqas tal-Artikolu 2 propju ghax ma jaqghux fil-margini ta' xi diskrezzjoni li l-istat ghandu fl-implimentazzjoni ta' dawn iz-zewg disposizzjonijiet sostantivi, kif ukoll peress li ma humiex intimament konnessi mat-tgawdija ta' dawn iz-zewg drittijiet. Kif diga inghad, il-Konvenzjoni ma taghti ebda dritt ghal kura medika b'xejn; l-Artikolu 3 ma jammetti ebda diskrezzjoni ta' l-istat fl-implimentazzjoni tieghu; filwaqt li l-fatti rilevanti b'ebda mod ma jinkwadraw f'xi diskrezzjoni li l-istat jista' jkollu fit-tieni parti tas-subartikolu (1) tal-Artikolu 2 (jigifieri t-tnehhija intenzjonali tal-hajja fl-esekuzzjoni ta' sentenza ta' qorti). Fi kliem iehor, id-dritt ghall-hajja kif kontemplat fl-Artikolu 2 kif ukoll id-dritt li wiehed ma jkunx assogettat ghal trattament inuman u degradanti ma huma b'ebda mod affetwati bil-"fatt diskriminatorju" li qed jigi prospettat mir-rikorrenti. Huwa veru li meta wiehed jara l-kaz ta' MGM (mhux tant il-kaz ta' CM) u l-kaz tar-rikorrenti wiehed ma jistax ma jikkonkludix li d-Dipartiment tas-Sahha qed japplika "double standards" fil-kaz ta' dawn it-tnejn: lil wahda pprovdilha "taxane" b'xejn anke qabel ma kien hemm l-"approval" formali ghax-xiri tad-droga Taxol fis-27/2/97, mentri lir-rikorrenti, li tinsab f'sitwazzjoni simili u ghandha bzonn droga simili (ghalkemm mhux identika) l-istess Dipartiment mhux jipprovdihelha. Dan huwa fatt li jinkwieta hafna lil din il-Qorti u ghandu jinkwieta aktar lill-intimat Direttur Generali; minkejja dak kollu li jista' jinghad dwar allokazjoni ta' rizorsi, pariri tad-DTC u decizjonijiet iebba li jkollhom jittiehdu fl-"interest pubbliku", il-fatt jibqa' wiehed diskriminatorju. Sfortunatament, izda, din id-diskriminazzjoni, ghar-ragunijiet aktar 'l fuq imsemmija, mhix kolpita bl-Artikolu 14 tal-Konvenzjoni.
4. Din il-Qorti terga' ttenni li din hi, fil-fehma taghha, il-posizzjoni skond il-ligi. Jekk etikament, moralment u politikament id-Dipartiment tas-Sahha hux gustifikat li ma jipprovdix it-Taxotere b'xejn lir-rikorrenti (u lil dawg in-nisa kollha li jinsabu fl-istess kundizzjoni bhala) hi kwistjoni ohra.

Decide

Ghall-motivi premessi (1) tillibera lill-Onorevoli Ministru tas-Sahha mill-osservanza tal-gudizzju, u (2) tichad it-talbiet tar-rikorrenti. Fic-cirkostanzi partikolari tal-kaz l-ispejjez jibqghu bla taxxa bejn il-partijiet.

(ft) Vincent Degaetano
Imhallef

(ft) Paul Miruzzi
Dep. Registratur